

दासनि जो सचो जीवनु अमड़ि साईं कीरति आहे ।

प्यारो रघुनाथु भी जिनजे सनेह खे सदां साराहे ॥

बचपन खां अमड़ि मिठिड़ी सूर सखितियूं सभी सहारे

वैरागी वीर साईं अ खे पंहिजे मन में विहारे

प्रभू अ जियां थे पूजियो नाता जग जा भुलाए ॥

साईं सुख सेवा में अमड़ि नेणनि निंडड़ी फिटार्ई

सुखु पंहिजो करे सदिके लासानी लगनि लाई

साक्षात सनेह मूरति सतिसंग लाइ लीलाए ॥

सर्वे द्रींह सिकंदे सिकंदे सओं दाउ नेठि पयड़ो

ऊंचे अमां अनुराग ते करतार कुरुबु कयड़ो

थी विरूंह जी वेसाहिणि हींअ हर्षड़ो वधाए ॥

सिक सनेह सां साईं अमां रस जा थिया राही

आर्यलि अमड़ि खे ओरे आंसुनि जी झर वहाई

थियूं कोकिलूं कुंजनि में साराह सुजसु गाए ॥

हिक बिए जो वठी हथिड़ो हुब हिंडोले में झूलनि था

पसी सुहग सुखु स्वामिनि जो गद्गद् थी नितु फूलनि था

इहा परा प्रेम निधिड़ी रखी लोकनि खां लिकाए ॥

अमां मिठी अ जे सदिके सभिनी दासनि भागु खुलियो
सति संग नाम जे रंग जो बिना मुल्ह मेवो मिलियो आ
विस्पति वार ते वारिसु साकेत जो रसु चख्राए ॥

साई अमड़ि मिठी अ नामड़ो पावन श्री मैगसि नामु आ
छदे राजिड़ो सिंधु देश जो कयो वृन्दाबन धाम आ
साई अमड़ि जी नितु जै जै बरु बुढिड़ो सभिको गाए ॥